



## **НАРОДНА БАНКА НА РЕПУБЛИКА МАКЕДОНИЈА**

Врз основа на член 48 став 1 точка 3 од Законот за Народната банка на Република Македонија („Службен весник на Република Македонија“ бр. 158/10 и 123/13) и точка 13 од Одлуката за содржината и начинот на функционирање на Кредитниот регистар („Службен весник на Република Македонија“ бр. 186/13), гувернерот на Народната банка на Република Македонија донесе

### **УПАТСТВО за спроведување на Одлуката за содржината и начинот на функционирање на Кредитниот регистар (Неофицијален пречистен текст)<sup>1</sup>**

#### **I. ОПШТИ ОДРЕДБИ**

1. Со ова упатство се пропишуваат видот, начинот и роковите за доставување и користење на податоците и информациите до/од Кредитниот регистар од страна на банките и штедилниците во Република Македонија, како и начинот на коригирање на погрешните податоци.

2. Заради спроведување на Одлуката за содржината и начинот на функционирање на Кредитниот регистар (во понатамошниот текст: Одлуката), Народната банка на Република Македонија (во понатамошниот текст: Народната банка) воспоставува посебна веб-апликација и веб-услуга - Кредитен регистар (во понатамошниот текст: Апликацијата).

Термините коишто се дефинирани во Одлуката се употребуваат со истото значење и во ова упатство.

#### **II. НАЧИН НА ФУНКЦИОНИРАЊЕ НА АПЛИКАЦИЈАТА**

3. Апликацијата работи во интранет-околина со ограничен пристап на компјутерската мрежа и базата на податоци.

---

<sup>1</sup> Ова претставува неофицијален пречистен текст на Упатството за спроведување на Одлуката за содржината и начинот на функционирање на Кредитниот регистар. Неофицијалниот пречистен текст на Упатството за спроведување на Одлуката за содржината и начинот на функционирање на Кредитниот регистар се сосостои од: Упатството за спроведување на Одлуката за содржината и начинот на функционирање на Кредитниот регистар („Службен весник на Република Македонија“ бр. 14/14), Упатството за изменување и дополнување на Упатството за спроведување на Одлуката за содржината и начинот на функционирање на Кредитниот регистар („Службен весник на Република Македонија“ бр. 83/15), Упатството за изменување на Упатството за спроведување на Одлуката за содржината и начинот на функционирање на Кредитниот регистар („Службен весник на Република Македонија“ бр. 225/15), Упатството за изменување на Упатството за спроведување на Одлуката за содржината и начинот на функционирање на Кредитниот регистар („Службен весник на Република Северна Македонија“ бр. 116/19) и Упатството за изменување на Упатството за спроведување на Одлуката за содржината и начинот на функционирање на Кредитниот регистар („Службен весник на Република Северна Македонија“ бр. 110/20).

4. Апликацијата е достапна за банките и штедилниците за целите дефинирани во Одлуката.

5. Банките и штедилниците доставуваат и користат податоци и информации до/од Кредитниот регистар и вршат коригирање на погрешните податоци, согласно со форматот на електронските пораки коишто се уредуваат со Техничките насоки за работа со апликацијата Кредитен регистар, објавени на почетниот екран за најава во апликацијата.

### **III. ВИД, НАЧИН И РОКОВИ НА ДОСТАВУВАЊЕ И КОРИСТЕЊЕ НА ПОДАТОЦИТЕ И ИНФОРМАЦИИТЕ ДО/ОД КРЕДИТНИОТ РЕГИСТАР**

6. Податоците и информациите од точката 4 и точката 8-а од Одлуката се определени во:

- прилогот бр. 1 - Листа на влезните податоци;
- прилогот бр. 2 - Шифри за трговците на мало;
- прилогот бр. 3 - Шифри за намената на кредитите на физичките лица/населението;
- прилогот бр. 4 - Шифри за видот на обезбедувањето;
- прилогот бр. 5 - Шифри за општините;
- прилогот бр. 6 - Барање за корекција;
- прилогот бр. 7 - Известување за корекцијата;

Прилозите од оваа точка се составен дел на ова упатство.

Банките и штедилниците ги доставуваат податоците и информациите од ставот 1 од оваа точка со користење на шифрите дефинирани во соодветните прилози.

Банките и штедилниците го коригираат погрешниот податок и добиваат известување за корекцијата од ставот 1 од оваа точка со користење на шифрите дефинирани во соодветните прилози.

Сите податоци коишто се доставуваат до Кредитниот регистар, а се однесуваат на износи, се искажуваат во илјади денари.

7. Банките и штедилниците се должни да ги доставуваат податоците и информациите од точката 4 од Одлуката во Кредитниот регистар, на месечна основа, со состојба на крајот на месецот за кој се известува.

Податоците и информациите од ставот 1 од оваа точка се доставуваат во периодот од 1. до 15. во наредниот месец.

По исклучок на ставот 2 од оваа точка, податоците и информациите со состојба на 31 декември се доставуваат од 25 јануари до 5 февруари.

8. Банките или штедилниците можат да ги користат следниве агрегирани податоци и информации од Кредитниот регистар:

- назив на правното лице, односно, име и презиме на физичкото лице;
- вкупен износ и структура на кредитната изложеност на сите банки и штедилници кон одделен клиент;

- вкупен број на банки и штедилници коишто се изложени на кредитен ризик од одделен клиент;
- вкупен број на кредитни партии;
- вкупен износ на извршена исправка на вредноста, односно издвоена посебна резерва на сите банки и штедилници за одделен клиент;
- податоци за обезбедувањето;
- вкупен износ на реструктурирани кредити;
- максимален број на денови на доцнење во исполнувањето на обврските и соодветен износ;
- вкупен износ на изложеноста за која е жирант (доколку клиентот е жирант) на датумот за којшто се известува;
- намена на изложеноста кон клиентот - физичко лице;
- вкупен износ на пријавени отпишани побарувања;
- други податоци и информации.

9. Народната банка овозможува расположливост на податоците и информациите од Кредитниот регистар од точката 8 од ова упатство, во рок од 7 (седум) работни дена по истекот на роковите предвидени во точката 7 од ова упатство.

#### **IV. ЗАВРШНИ ОДРЕДБИ**

10. Со отпочнувањето со примена на ова упатство, престанува да важи Упатството за спроведување на Одлуката за содржината и начинот на функционирање на кредитниот регистар („Службен весник на Република Македонија“ бр. 139/11).

11. Ова упатство влегува во сила на денот на објавувањето во „Службен весник на Република Македонија“, а ќе почне да се применува за податоците со состојба на 31 декември 2013 година.

**У бр. 1890**  
**јануари 2014 година**  
**Скопје**

**Гувернер**  
**Димитар Богов**

## Прилог бр. 1

Листа на влезните податоци

| Р. бр. | Назив на полето | Опис на полето   | Задолжително внесување |
|--------|-----------------|--|------------------------|
| 1      | 2               | 3  | 4                      |
| 1      | Тип             | <b>Код на типот „клиент“:</b><br><br>01 - правно лице. Се внесува секое правно лице.<br><br>02 - физичко лице*. Се внесува секое физичко лице.<br><br>03 - население**. Се внесува збирниот износ на сите кредитни партии на физичките лица под лимитот пропишан со Одлуката, поделен според категоријата на ризик, валутата, намената и видот на исправката на вредноста/посебната резерва.<br><br>04 - правни лица**. Се внесува збирниот износ на сите кредитни партии на правните лица и на другите клиенти (08), под лимитот пропишан со Одлуката, поделен според категоријата на ризик, валутата, претежната дејност и видот на исправката на вредноста/посебната резерва.<br><br>05 - трговци на мало**. Се внесува збирниот износ на сите кредитни партии на трговците на мало, под лимитот пропишан со Одлуката, поделен според категоријата на ризик, валутата, намената и видот на исправката на вредноста/посебната резерва.<br><br>06 - банки. Се внесува секоја банка.<br><br>07 - небанкарски финансиски институции. Се внесува секоја небанкарска финансиска институција.<br><br>08 - други клиенти (упатна литература: Водич за класификација според институционалните сектори: централна влада, локална самоуправа, фондови за социјално осигурување, непрофитни | Да                     |

|   |       |   |   |
|---|-------|---|---|
|   |       | <p>институции коишто им служат на домаќинствата).</p> <p>09 - трговци на мало. Се внесува секое лице*.</p> <hr/> <p>* Едно исто лице може да биде пријавено и како физичко лице и како трговец на мало, во зависност од тоа дали кредитот го користи како физичко лице или за деловна активност.</p> <p>** Забелешка: Вкупниот износ за типовите 03 - население, 04 - правни лица и 05 - трговци на мало не треба да надмине 5% од вкупната кредитна изложеност.</p>  |   |
| 2 | Рез   | <b>Код за резидентот (Р) / нерезидентот (Н)</b>   | Да                                      |
| 3 | Код   | <p><b>Код за уникатната идентификација во РМ:</b></p> <p>Матичен број: за правно лице резидент и за трговец на мало.</p> <p>ЕМБГ: за физичко лице резидент.</p> <p>‘0000000000001’ за збирен износ „население“.</p> <p>‘0000000xxxxx2’ за збирен износ „правни лица“ (xxxxx е претежна дејност на групата; пример, за „пдејност“ = 02 се внесува ‘0000000020002’).</p> <p>‘0000000000003’ - за збирен износ „трговци на мало“.</p> <p>Код за правно лице нерезидент. Постапка за внесување на кодот: код на државата (2 знака) + единствен матичен број (ИД) во матичната држава (без специјални знаци); пример: ИТ4064488.</p> <p>Код за физичко лице нерезидент. Постапка за внесување на кодот: код на државата (2 знака) + број на пасош (без специјални знаци); пример: ИТ235617Г8.</p> <p>Код за странски банки. Постапка за внесување на кодот: код на државата (2 знака) + код СВИФТ на странската банка.</p> | Да                                      |
| 4 | Данбр | <b>Даночен број</b> за правни лица резиденти.   | Само за типовите = 01, 06, 07, 08 и 09. |

|      |          |   |   |
|------|----------|---|---|
| 5    | Назив    | <b>Назив</b> на правното лице.  | Да, освен за типот = 02. За типот = 09 ова поле се пополнува само за трговците поединци со регистрирана дејност. За типовите = 03, 04 и 05 се внесува опис (население, правни лица, трговци на мало). |
| 6    | Име      | <b>Име</b> на физичкото лице.   | Само за типовите = 02 и 09.   |
| 7    | Презиме  | <b>Презиме</b> на физичкото лице.   | Само за типовите = 02 и 09.   |
| 8    | Град     | <b>Општина</b> согласно со прилогот бр. 5.  | Само за резиденти. За типовите = 03, 04 и 05 ова поле не се пополнува.  |
| 9    | Држава   | <b>Држава</b>   | Да  |
| 10   | пдејност | <b>Претежна дејност</b> кај правни лица (се внесува најмалку четирицифрена шифра на дејноста согласно со Одлуката за донесување на националната класификација на дејностите - НКД Рев. 2).  | Само за типовите = 01, 04, 06, 07 и 08.   |
| 11-1 | брКП     | <b>Број на кредитната партија</b> , секоја банка го прикажува по сопствен формат. Доколку во рамките на иста кредитна партија постојат побарувања изразени во различна валута или дел од кредитната партија е обезбеден со паричен депозит којшто ги исполнува условите дефинирани во точката 24, потточка 24.1 од Одлуката за методологијата за управување со кредитниот ризик, тогаш се пријавува истиот број на кредитната партија со додавање на ознаката „/X“. Пример 1, за главница во денари со девизна клаузула ќе се пријави „број на кредитната партија/1“, за провизијата во денари ќе се пријави „број на кредитната партија/2“ итн.<br>Пример 2, за кредитна партија којашто делумно е обезбедена со паричен депозит, за делот обезбеден со паричниот депозит ќе се пријави „број на кредитната партија/1“, а за необезбедениот дел од кредитната партија со паричен депозит ќе се пријави „број на кредитната партија/2“ итн. | Да  |

|      |           |   |   |
|------|-----------|---|---|
| 11-2 | брКПС     | <p><b>Број на старите кредитни партии.</b><br/>Доколку при реструктурирањето, продолжувањето на рокот на достасување или промената на договорните услови, банката одобрува кредитна партија со нов број, во тој случај во ова поле се наведуваат броевите на кредитните партии коишто се опфатени со тоа реструктурирање, продолжување на рокот на достасување или промена на договорните услови (на пример: број на стара кредитна партија/број на стара кредитна партија/ број на стара кредитна партија итн.).</p> <p>Ова поле се пополнува за сите кредитни изложености кај кои е извршено реструктурирање, продолжување на рокот на достасување или промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна Македонија“ бр. 76/20).</p> | Да, за случаите предвидени во колоната 3.                                     |
| 12   | типКР     | <p>А - ануитетски;<br/>Е - еднократен (се вклучуваат и изложеностите коишто произлегуваат од една кредитна партија, на пример: провизија);<br/>К - кредитни картички и тековни сметки.</p>  | Да, освен за типовите = 03, 04 и 05.  |
| 12-а | износА    | <p><b>Износ на ануитетот.</b> Се внесува износот на ануитетот на датумот на известувањето.<br/>Ова поле се пополнува за сите кредитни изложености за кои полето 12 (типКР) е А.</p>   | Да, освен за типовите = 03, 04 и 05.  |
| 13   | дат1Одобр | <p><b>Датум на првиот излез на пари.</b><br/>Доколку станува збор за изложеност кај која нема излез на пари (гаранција, акредитив), изложеност врз основа на дозволени пречекорувања, кредитни картички и слично, се става датумот на склучување на договорот.<br/>Ова поле не се пополнува во случај на консолидација на повеќе кредитни партии.<br/>Ова поле не се пополнува (празно) доколку изложеноста се состои само од камата и/или од провизија.<br/>Ова поле не е задолжително доколку изложеноста се состои само од средства</p>  | Да, освен за типовите = 03, 04, 05 и за исклучоците предвидени во колоната 3. |

|      |            |  |   |
|------|------------|--|---|
|      |            | по видување и депозити преку ноќ кај банки.  |   |
| 13-а | датР/П/Ц   | <b>Датум на реструктурирање, продолжување на рокот на достасување или промена на договорните услови.</b> Се внесува датумот на реструктурирањето (датР), продолжувањето на рокот на достасување (датП) или на промената на договорните услови (датЦ). Ова поле се пополнува за сите кредитни изложености кај кои е извршено реструктурирање, продолжување на рокот на достасување или промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна Македонија“ бр. 76/20). | Да, за случаите предвидени во колоната 3 .                                    |
| 14   | одобрКР    | <b>Одобрен износ на изложеност</b> (кредит, гаранција, акредитив, рамковен кредит, кредитна картичка и слично) согласно со договорот. Ова поле не се пополнува во случај на консолидација на повеќе кредитни партии. Ова поле не се пополнува доколку изложеноста се состои само од други побарувања и/или камата. Ова поле не е задолжително доколку изложеноста се состои само од средства по видување и депозити преку ноќ кај банки.   | Да, освен за типовите = 03, 04, 05 и за исклучоците предвидени во колоната 3. |
| 14-а | одобрР/П/Ц | <b>Одобрен износ при реструктурирањето (одобрР), продолжувањето на рокот на достасување (одобрП) или промената на договорните услови (одобрЦ).</b> Се внесува износот на кредитната изложеност на датумот на реструктурирањето, продолжувањето на рокот на достасување или промената на договорните услови. Ова поле се пополнува за сите кредитни изложености кај кои е извршено реструктурирање, продолжување на рокот на достасување или промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република                                 | Да, за случаите предвидени во колоната 3.                                     |



|      |                |   |   |
|------|----------------|---|---|
|      |                | Македонија“ бр. 149/18 и „Службен весник на Република Северна Македонија“ бр. 76/20).   |   |
| 15   | датДостГлав    | <b>Краен датум на достасување на изложеноста.</b> Се внесува крајниот датум на достасување на кредитната партија, согласно со договорот. За изложеноста врз основа на гаранции, акредитиви, кредитни картички, тековни сметки и слични производи, во оваа позиција се внесува рокот на важноста. При ануитетска отплата, се внесува датумот на достасување на последниот ануитет. Ова поле не се пополнува (празно) доколку изложеноста се состои само од камата и/или од провизија. Ова поле не е задолжително, доколку изложеноста се состои само од средства по видување и депозити преку ноќ кај банки. | Да, освен за типовите = 03, 04, 05 и за исклучоците предвидени во колоната 3. |
| 15-а | датГлав        | <b>Датум на првото достасување на главницата.</b> Се внесува датумот на достасување на првата обврска за плаќање на главницата (првиот ануитет или датумот на истекување на грејс-периодот). Ова поле се пополнува за кредитните изложености одобрени од 1 декември 2014 година за кои полето 12 (типКР) е А или за кои е одобрено одложено плаќање на главницата.  | Да, освен за типовите = 03, 04, 05 и за исклучоците предвидени во колоната 3. |
| 16   | редГлав (1)    | <b>Редовна главница – недостасана.</b> Се внесува износот на недостасаната главница на крајот на периодот за кој се известува. Се внесува бруто-износот, не земајќи го предвид износот на исправката на вредноста и на акумулираната амортизација.  | Да  |
| 17   | изДостГлав (2) | <b>Редовна главница – достасана.</b> Се внесува износот на достасаната главница, на крајот на периодот за кој се известува. Се внесува бруто-износот, не земајќи го предвид износот на исправката на вредноста и на акумулираната амортизација.   | Да  |
| 18   | редКам (3)     | <b>Редовна камата.</b> Се внесува износот на каматата (редовна достасана и недостасана) на крајот на периодот за кој се известува.  | Да  |
| 19   | нефГлав (4)    | <b>Нефункционална главница.</b> Се внесува износот на нефункционалната  | Да  |

|        |              |  |   |
|--------|--------------|--|---|
|        |              | главница на крајот на периодот за кој се известува.<br>Се внесува бруто-износот, не земајќи го предвид износот на исправката на вредноста и на акумулираната амортизација.   |   |
| 20     | нефКам (5)   | <b>Нефункционална камата.</b> Се внесува износот на нефункционалната камата на крајот на периодот за кој се известува.   | Да  |
| 21     | дрПобар (6)  | <b>Други побарувања.</b> Се внесува износот на другите побарувања на крајот на периодот за кој се известува.   | Да  |
| 22     | вонСтав (7)  | <b>Вонбилансни ставки.</b> Се внесува износот на вонбилансните позиции на крајот на периодот за кој се известува.  | Да  |
| 23     | вкИзлож      | <b>Вкупна изложеност:</b> Збир од износите во полињата 16, 17, 18, 19, 21 и 22.  | Да  |
| 24-1   | макДДГ/К/Д   | <b>Максимален број денови на доцнење</b> на датумот на известување, и тоа:<br>(макДДГ) за главницата;<br>(макДДК) за каматата;<br>(макДДД) за другите побарувања.  | Да, освен за типовите = 03, 04 и 05.  |
| 24-а-1 | износДДГ/К/Д | <b>Износ</b> на кој се однесува максималниот број денови на доцнење на датумот на известување, и тоа:<br>(износ ДДГ) за главницата;<br>(износДДК) за каматата;<br>(износДДД) за другите побарувања.  | Да, освен за типовите = 03, 04, 05.   |
| 24-б   | КП           | <b>Намирување на обврските</b> во месецот за кој се известува. Се внесува:<br>(КП1) доколку отплатите (делумно или целосно) ги врши жирантот;<br>(КП2) доколку отплатите (делумно или целосно) ги врши друго лице врз основа на склучен договор за пристапување кон долг;<br>(КП1и2) доколку отплатите (делумно или целосно) ги врши жирантот и друго лице врз основа на склучен договор за пристапување кон долг.<br>Во случај кога отплатите ги врши кокредитобарателот, како и во сите други случаи на намирување на обврските, ова поле не се пополнува.<br>Ознаката во ова поле ќе се ажурира секој месец и ќе се однесува на податоците за намирувањето на обврските во месецот за кој се известува. | Да, освен за типовите = 03, 04, 05 и за исклучокот предвиден во колоната 3.   |
| 25     | КС           | <b>Каматна стапка</b> , односно процентот на номиналната каматна стапка (на годишно ниво), важечка на датумот за кој се доставуваат податоците, претставен со една децимала. Ова поле не се пополнува  | Да, освен за типовите = 03, 04, 05 и за исклучоците предвидени во колоната 3. |

|      |         |  |   |
|------|---------|--|---|
|      |         | за вонбилансните ставки и за другите побарувања (0.0).   |   |
| 26   | типКС   | <b>Тип на каматната стапка</b> според склучениот договор:<br>(Ф) фиксна каматна стапка, којашто е непроменлива;<br>(П) прилагодлива каматна стапка, којашто се менува според одлука на надлежен орган на банката;<br>(В) променлива каматна стапка, којашто се менува во зависност од движењата на одредена референтна каматна стапка. Пополнувањето на ова поле не е задолжително доколку изложеноста се состои само од други побарувања, вонбилансни ставки или нефункционална камата.   | Да, освен за типовите = 03, 04, 05 и за исклучоците предвидени во колоната 3. |
| 27-1 | Р/П/Ц   | <b>Реструктурирање, продолжување на рокот на достасување или промена на договорните услови</b> , и тоа:<br>(Р) реструктурирање, согласно со точката 2 потточка 2.16 од Одлуката за методологијата за управување со кредитниот ризик;<br>(П) продолжување на рокот на достасување, коешто не е резултат на реструктурирање на кредитната изложеност на клиентот;<br>(Ц) промена на договорните услови. Доколку не е извршено реструктурирање, продолжување на рокот на достасување или промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна Македонија“ бр. 76/20), ова поле не се пополнува. | Да, за случаите предвидени во колоната 3.                                     |
| 28   | брР/П/Ц | <b>Број на продолжувања на рокот на достасување/број на реструктурирања/број на промени на договорните услови.</b><br>Доколку не е извршено ниту едно продолжување на рокот на достасување/реструктурирање на кредитната изложеност/промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна   | Да  |

|      |                               |   |  |
|------|-------------------------------|---|--|
|      |                               | Македонија“ бр. 76/20) и за типовите = 03, 04 и 05, се внесува 0.   |  |
| 29-1 | новДатДост<br>Т               | <b>Нов датум на достасување</b> на изложеноста согласно со правилата за полето 15 (датДостГлав). Овој податок се внесува само доколку е променет датумот на достасување на кредитната изложеност (во спротивно, ова поле останува празно).<br>Ова поле се пополнува за кредитните изложености кај кои е извршено реструктурирање, продолжување на рокот на достасување или промена на договорните услови согласно со точката 58-б од Одлуката за методологијата за управување со кредитниот ризик („Службен весник на Република Македонија“ бр. 149/18 и „Службен весник на Република Северна Македонија“ бр. 76/20). | Да, само во случај кога полето 27-1 е Р, П или Ц и полето 28 >0. |
| 30   | процентИс<br>правПосеб<br>Рез | <b>Процент на извршената исправка на вредноста и издвоената посебна резерва.</b> Се внесува децимален број од 0 до 100 со 1 децимално место.  | Да   |
| 31   | изИсправП<br>осебРез          | <b>Износ на исправката на вредноста и посебната резерва.</b>  | Да   |
| 31-а | видИсправ<br>ПосебРез         | <b>Вид на исправката на вредноста/посебната резерва</b><br>Г- за исправка на вредноста/посебна резерва, односно очекувана кредитна загуба на групна основа за портфолио на кредити;<br>П - за исправка на вредноста/посебна резерва, односно очекувана кредитна загуба на поединечна основа.  | Да   |
| 32   | вал                           | <b>Валута</b> од шифрарникот на Народната банка за валути. Се внесува валутата во која е одобрен кредитот.  | Да   |
| 33   | валТипКр                      | <b>Валута</b> од шифрарникот на Народната банка за валути. Преку комбинација на вредностите од ова поле и од полето број 32, се одредува валутната структура на изложеноста (денари, девизи или денари со девизна клаузула).  | Да   |
| 33-а | намДев                        | <b>Намена на кредитот во девизи.</b><br>При пополнувањето на оваа колона се користат шифрите:<br>ПС – кредит во девизи за плаќање во странство;<br>ПЗ – кредит во девизи за плаќање во земјата.   | Само за склучени кредитни работи во девизи со резиденти.         |

|      |          |  |   |
|------|----------|--|---|
|      |          | Ова поле се пополнува за склучените кредитни работи во девизи со резиденти согласно со подзаконската регулатива на Народната банка за условите и начинот под кои резидентите можат да склучуваат кредитни работи во девизи и да вршат плаќања врз основа на тие кредитни работи.   |   |
| 34   | намена   | <b>Намена</b> на кредитот кај физичките лица и трговците на мало (согласно со прилогот бр. 2 и прилогот бр. 3).  | Да, само за типовите = 02, 03, 05 и 09.                                       |
| 35   | видОбезб | <b>Вид на обезбедувањето</b> (согласно со прилогот бр. 4).<br>За една кредитна партија може да се пријават повеќе обезбедувања.  | Да, освен за типовите = 03, 04 и 05.  |
| 35-а | редОбезб | <b>Ред на обезбедувањето</b> (прв – се внесува 1, втор – се внесува 2).<br>Ова поле не е задолжително за шифрите на обезбедување од 001 до 005 и од 014 до 017.  | Да, освен за типовите = 03, 04, 05 и за исклучоците предвидени во колоната 3. |
| 36   | изОбезб  | <b>Износ на обезбедувањето.</b> Ако еден ист предмет се користи како обезбедување за повеќе кредитни партии, тогаш се наведува вредноста на обезбедувањето (делот) што се однесува на конкретната кредитна партија.<br>Износот на обезбедувањето не се внесува во случај кога видот на обезбедувањето за кредитната изложеност, согласно со прилогот бр. 4 од ова упатство, има шифра 014 и 015. | Да, освен за типовите = 03, 04 и 05.  |
| 37   | кодЗ     | Матичен број/ЕМБГ на правното/физичкото лице<br><b>(жирант/кокредитобарател).</b><br>Доколку нема жирант/кокредитобарател, во ова поле се внесува: -1.   | Да, освен за типовите = 03, 04 и 05.  |
| 37-а | данбрЗ   | Даночен број на жирантот/кокредитобарателот.   | Да, освен ако кодЗ = -1.  |
| 38   | називЗ   | Назив на жирантот/кокредитобарателот.  | Да, освен ако кодЗ = -1.  |
| 39   | имеЗ     | Име на жирантот/кокредитобарателот.  | Да, освен ако кодЗ = -1.  |
| 40   | презимеЗ | Презиме на жирантот/кокредитобарателот.  | Да, освен ако кодЗ = -1.  |
| 40-а | тип      | З - жирант<br>К - кокредитобарател<br>Се однесува на податоците од полето бр. 37, 37-а, 38, 39 и 40.   | Да, освен ако кодЗ = -1.  |

|      |                    |  |   |
|------|--------------------|--|---|
| 41-1 | усогласена<br>ДП   | <b>Усогласена девизна позиција</b> на клиентот. При пополнувањето на оваа колона се користат шифрите:<br>Д1 - нето-извозници;<br>Д2 - правни лица кај кои цената на најзастапениот производ зависи од движењата на цената на тој производ на светските берзи;<br>Д – останати правни лица и физички лица со усогласена девизна позиција;<br>Н – правни и физички лица со неусогласена девизна позиција.<br>Кога одреден клиент ги исполнува условите за нето-извозник и истовремено, цената на неговиот најзастапен производ зависи од движењата на цената на тој производ на светските берзи, банката ја пополнува ознаката Д1. | Да, освен за нерезиденти, типовите = 03, 04, 05, 06 и 07 и за исклучоците пропишани во точката 52 став 6 од Одлуката за методологијата за управување со кредитниот ризик. |
| 42   | ГлавницаВ<br>П (3) | Главница на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а ненаплатени побарувања на банките и штедилниците („Службен весник на Република Македонија“ бр. 27/98)).  | Да  |
| 43   | КаматаВП<br>(4)    | Камата на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а ненаплатени побарувања на банките и штедилниците („Службен весник на Република Македонија“ бр. 27/98)).  | Да  |
| 44   | дрПобарВП<br>(5)   | Други побарувања на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а ненаплатени побарувања на банките и штедилниците („Службен весник на Република Македонија“ бр. 27/98)).  | Да  |
| 45   | вкИзложен<br>остВП | Вкупна изложеност: збир од износите од полињата 42, 43 и 44.   | Да  |
| 46   | ГлавницаО<br>П (3) | Состојба на <b>отпишаната главница</b> на крајот на месецот.<br>Не се внесуваат мали износи на поединечно незначајни кредитни изложености, согласно со регулативата на Народната банка за методологијата за управување со кредитниот ризик.  | Да, освен за исклучоците предвидени во колоната 3.  |
| 47   | КаматаОП<br>(4)    | Состојба на <b>отпишаната камата</b> на крајот на месецот.<br>Не се внесуваат мали износи на поединечно незначајни кредитни изложености, согласно со регулативата  | Да, освен за исклучоците предвидени во колоната 3.  |

|    |                    |  |  |
|----|--------------------|--|--|
|    |                    | на Народната банка за методологијата за управување со кредитниот ризик.  |  |
| 48 | дрПобарО<br>П (5)  | Состојба на <b>другите отпишани побарувања</b> на крајот на месецот. Не се внесуваат мали износи на поединечно незначајни кредитни изложености, согласно со регулативата на Народната банка за методологијата за управување со кредитниот ризик. | Да, освен за исклучоците предвидени во колоната 3. |
| 49 | вкИзложен<br>остОП | <b>Вкупна отпишана изложеност:</b> збир од износите од полињата 46, 47 и 48.   | Да   |
| 50 | називСерт          | <b>Назив на сертификатот којшто ќе се прифаќа за внесување податоци</b>  | Да   |
| 51 | тел                | <b>Телефон за контакт</b>  | Да   |
| 52 | е-пошта            | <b>Електронска пошта за контакт</b>  | Да   |

## Прилог бр. 2

Шифри за трговците на мало

| <b>код</b> | <b>Трговци на мало</b> |
|------------|------------------------|
| 1901       | Земјоделство           |
| 1902       | Трговија               |
| 1903       | Други услужни дејности |
| 1904       | Останати дејности      |



### Прилог бр. 3

Шифри за намената на кредитите на физичките лица/населението

| <b>код</b> | <b>Намена</b>                                    |
|------------|--|
| 1801       | Кредити за купување и реновирање станбен простор |
| 18011      | Кредити за купување и реновирање деловен простор |
| 1802       | Потрошувачки кредити                             |
| 1803       | Пречекорувања на трансакциски сметки             |
| 1804       | Кредити врз основа на издадени кредитни картички |
| 18041      | Автомобилски кредити                             |
| 1805       | Други кредити                                    |

## Прилог бр. 4

Шифри за видот на обезбедувањето

| код | Вид обезбедување  |
|-----|---|
| 001 | Паричен депозит/депо  |
| 002 | Гаранции и хартии од вредност издадени од РМ                            |
| 003 | Хартии од вредност (со исклучок на хартиите од вредност издадени од РМ) |
| 004 | Гаранции од финансиски институции                                       |
| 005 | Гаранции издадени од правни лица  |
| 006 | Станбен простор за живеење и издавање за живеење                        |
| 007 | Друг станбен простор  |
| 008 | Деловен простор   |
| 009 | Магацински простор  |
| 010 | Производствени капацитети   |
| 011 | Друг недвижен имот  |
| 012 | Моторни возила  |
| 013 | Други подвижни предмети   |
| 014 | Жиранти и меници  |
| 015 | Кокредитобарател  |
| 016 | Останато обезбедување   |
| 017 | Необезбедено  |
| 018 | Залог на побарувања од Република Македонија                             |
| 019 | Залог на побарувања, освен побарувањата од Република Македонија         |

## Прилог бр. 5

Шифри за населеното место (општината)

| код | Населено место (општина) |
|-----|--------------------------|
| 101 | Арачиново                |
| 102 | Берово                   |
| 103 | Битола                   |
| 104 | Богданци                 |
| 105 | Боговиње                 |
| 106 | Босилово                 |
| 107 | Брвеница                 |
| 108 | Валандово                |
| 109 | Василево                 |
| 110 | Вевчани                  |
| 111 | Велес                    |
| 112 | Виница                   |
|     |                          |
| 114 | Врапчиште                |
| 115 | Гевгелија                |
| 116 | Гостивар                 |
| 117 | Градско                  |
| 118 | Дебар                    |
| 119 | Дебрца                   |
| 120 | Делчево                  |
| 121 | Демир Капија             |
| 122 | Демир Хисар              |
| 123 | Дојран                   |
| 124 | Долнени                  |
|     |                          |
| 126 | Желино                   |
|     |                          |
| 128 | Зелениково               |
| 129 | Зрновци                  |
| 130 | Илинден                  |
| 131 | Јегуновце                |
| 132 | Кавадарци                |
| 133 | Карбинци                 |
| 134 | Кичево                   |
| 135 | Конче                    |
| 136 | Кочани                   |
| 137 | Кратово                  |
| 138 | Крива Паланка            |
| 139 | Кривогаштани             |
| 140 | Крушево                  |
| 141 | Куманово                 |
| 142 | Липково                  |

|     |                     |
|-----|---------------------|
| 143 | Лозово              |
| 144 | Маврово и Ростуше   |
| 145 | Македонски Брод     |
| 146 | Македонска Каменица |
| 147 | Могила              |
| 148 | Неготино            |
| 149 | Новаци              |
| 150 | Ново Село           |
|     |                     |
| 152 | Охрид               |
| 153 | Петровец            |
| 154 | Пехчево             |
| 155 | Пласница            |
| 156 | Прилеп              |
| 157 | Пробиштип           |
| 158 | Радовиш             |
| 159 | Ранковце            |
| 160 | Ресен               |
| 161 | Росоман             |
| 162 | Старо Нагоричане    |
| 163 | Свети Николе        |
| 164 | Сопиште             |
| 165 | Струга              |
| 166 | Струмица            |
| 167 | Студеничани         |
| 168 | Теарце              |
| 169 | Тетово              |
| 170 | Центар Жупа         |
| 171 | Чашка               |
| 172 | Чешиново и Облешево |
| 173 | Чучер Сандево       |
| 174 | Штип                |
| 175 | Аеродром            |
| 176 | Бутел               |
| 177 | Гази Баба           |
| 178 | Ѓорче Петров        |
| 179 | Карпош              |
| 180 | Кисела Вода         |
| 181 | Сарај               |
| 182 | Центар              |
| 183 | Чаир                |
| 184 | Шуто Оризари        |
| 185 | Град Скопје         |

## Прилог бр. 6

Барање за корекција

| Р. бр. | Назив на полето | Опис на полето   | Задолжително внесување |
|--------|-----------------|--|------------------------|
| 1      | 2               | 3  | 4                      |
| 1      | banka           | Матичен број на банката/штедилницата                           | Да                     |
| 2      | datum           | Месец за кој апликацијата Кредитен регистар е тековно отворена | Да                     |
| 3      | UpdType         | Податок кој се менува  | Да                     |
| 4      | kod             | Матичен број ЕМБГ на клиентот чишто податоци се коригираат     | Да                     |
| 5      | danbr           | Даночен број ЕМБГ на клиентот чишто податоци се коригираат     | Да                     |
| 6      | brKP            | Број на кредитната партија којшто се коригира                  | Да                     |
| 7      | voPratka        | Пратка во која се врши корекцијата                             | Да                     |
| 8      | pole            | Поле кое се коригира   | Да                     |
| 9      | staraVrednost   | Стара вредност на полето кое се коригира                       | Да                     |
| 10     | novaVrednost    | Нова вредност на полето кое се коригира                        | Да                     |

## Прилог бр. 7

Известување за корекцијата

| Р. бр. | Назив на полето | Опис на полето  | Задолжително внесување |
|--------|-----------------|---|------------------------|
| 1      | 2               | 3   | 4                      |
| 1      | datum           | Месецот кога е пријавена корекцијата                            | Да                     |
| 2      | datumOd         | Месецот од кога се врши корекција на податоците                 | Да                     |
| 3      | datumDo         | Месецот до кога се врши корекција на податоците                 | Да                     |
| 4      | Kod             | Матичен број ЕМБГ на клиентот чишто податоци се коригираат      | Да                     |
| 5      | danbr           | Даночен број ЕМБГ на клиентот чишто податоци се коригираат      | Да                     |
| 6      | kodN            | Матичен број ЕМБГ на клиентот на кого се пренесува побарувањето | Да                     |
| 7      | danbrN          | Даночен број ЕМБГ на клиентот на кого се пренесува побарувањето | Да                     |